

НАРОДНА БАНКА НА РЕПУБЛИКА МАКЕДОНИЈА

Бр. 2160

Скопје, 27.03.2008 година

Врз основа на член 68 од Законот за Народната банка на Република Македонија („Службен весник на РМ“ бр. 3/02, 51/03, 85/03, 40/04, 61/05 и 129/06), член 57 и член 193 став 2 и 3 од Законот за банките („Службен весник на РМ“ бр. 67/07) и Одлука за издавање согласности („Службен весник на РМ“ бр. 91/07 и 134/07), гувернерот на Народната банка на Република Македонија донесе

РЕШЕНИЕ

1. Се утврдува дека „Стопанска банка“ АД Скопје е усогласена со критериумите пропишани со точка 13 од Одлука за издавање согласности, во однос на следните финансиски активности од член 7 став 1 точките 8, 13, 14, 15, 16, 17 и 18 од Законот за банките за кои, согласно со член 57 став 1 точка 2, е потребна претходна согласност:

1. Платен промет во земјата и странство, вклучувајќи купопродажба на девизи;
2. Тргување со девизни средства, што вклучува и тргување со благородни метали;
3. Тргување со хартии од вредност;
4. Тргување со финансиски деривати;
5. Управување со средства и портфолио на хартии од вредност по налог и за сметка на клиенти;
6. Давање услуги на банка-чувар на имот и
7. Купопродажба, гарантирање и пласман на емисија на хартии од вредност.

2. Другите финансиски активности од член 7 став 1 од Законот за банките, за кои согласно со овој Закон, е потребна претходна согласност, „Стопанска банка“ АД Скопје ќе може да отпочне да ги врши само по добивањето претходна согласност од гувернерот на Народната банка на Република Македонија.

3. Точката 5 од Решението на гувернерот на Народната банка на Република Македонија за замена на дозволата за основање и работење на „Стопанска банка“ АД Скопје, бр. 02-14/65-2004 од 06.02.2004 година, се менува и гласи:

- „Банката може да ги врши следните активности:
- Приирање на депозити и други повратни извори на средства;
 - Кредитирање во земјата, вклучувајќи и факторинг и финансирање на комерцијални трансакции;
 - Кредитирање во странство, вклучувајќи и факторинг и финансирање на комерцијални трансакции;
 - Издавање и администрацирање на платежни средства (парични картички,

- чекови, патнички чекови, меници);
- Финансиски лизинг;
 - Менувачки работи;
 - Платен промет во земјата и странство, вклучувајќи купопродажба на девизи;
 - Издавање на платежни гаранции, авали и други форми на обезбедување;
 - Изнајмување сефови, остава и депо;
 - Тргување со инструменти на пазарот на пари (меници, чекови, сертификати за депозит);
 - Тргување со девизни средства, што вклучува и тргување со благородни метали;
 - Тргување со хартии од вредност;
 - Тргување со финансиски деривати;
 - Управување со средства и портфолио на хартии од вредност по налог и за сметка на клиенти;
 - Давање услуги на банка-чувар на имот;
 - Купопродажба, гарантирање и пласман на емисија на хартии од вредност;
 - Посредување во продажба на полиси за осигурување;
 - Посредување во склучување договори за кредити и заеми;
 - Обработка и анализа на информации за кредитна способност на правни лица и
 - Економско-финансиски консалтинг".

4. Гувернерот ја повлекува согласноста за вршење на финансиските активности од точка 1 од диспозитивот на ова Решение доколку се утврди дека повеќе не се исполнува кој било од условите од член 57 став 2 од Законот за банките и точка 13 од Одлуката за издавање согласности.

5. Со денот на приемот на ова Решение престануваат да важат решенијата наведени во точка 6 од Решението на гувернерот на Народната банка на Република Македонија за замена на дозволата за основање и работење на „Стопанска банка“ АД Скопје, бр. 02-14/65-2004 од 06.02.2004 година и тоа:

- Решението на Советот на Народната банка на Југославија бр. 22/1990 од 01.02.1990 година, со кое Банката е овластена за вршење платен промет и кредитни работи со странство, во свое име и за своја сметка, во свое име, а за сметка на трети лица, како и во име и за сметка на трети лица.

- Решението на Народната банка на Република Македонија бр. 4289 од 28.12.2001 година, со кое на Банката ѝ се издава дозвола за вршење платен промет во земјата.

Образложение

На 07.12.2007 година, во Народната банка на Република Македонија (во понатамошниот текст: Народната банка), е применето Барање од „Стопанска банка“ АД Скопје (во понатамошниот текст: Банка), согласно со член 193, став 2 и 3 од Законот за банките („Службен весник на РМ“ бр. 67/07) и точка 52 од Одлуката за издавање согласности („Службен весник на РМ“ бр. 91/07 и 134/07), за добивање согласност за вршење на следните финансиски активности: платен промет во земјата и странство, вклучувајќи купопродажба на девизи; тргување со девизни средства, што вклучува и тргување со благородни метали; тргување со хартии од вредност; тргување со финансиски деривати; управување со средства и портфолио на хартии од вредност по налог и за сметка на клиенти; давање услуги

на банка-чувар на имот и купопродажба, гарантирање и пласман на емисија на хартии од вредност.

На 10.03.2008 година, Барањето е комплетирано со потребната документација.

Од анализата на доставената документација и на вонтеренски расположливите податоци, имајќи ги предвид критериумите од точка 13 од Одлуката за издавање согласност, се оцени дека Банката е организирана и способна да работи согласно со прописите и пропишаните супервизорски стандарди. Имено:

- Банката го поседува пропишаното ниво на сопствени средства потребно за вршење на финансиските активности за кои доставила барање за добивање на претходна согласност;

- Постои образложение за економската оправданост за отпочнување со вршење на финансиските активности коишто Банката досега не ги вршла (управување со средства и портфолио на хартии од вредност по налог и за сметка на клиенти, давање услуги на банка-чувар на имот и купопродажба, гарантирање и пласман на емисија на хартии од вредност);

- Банката има соодветна структура на вработени за ефикасно и успешно вршење на финансиските активности, како и соодветна организациска поставеност со која се обезбедува функционално разграничување помеѓу вршењето на финансиските активности;

- Обезбедена е двојна контрола во вршењето на финансиските активности;

- Со Решението на гувернерот бр. 02-14/1555-2007 од 08.03.2007 година е издадена претходна согласност на Политиката за сигурност на информативниот систем на Банката;

- Финансиските активности се вклучени во системот на внатрешна ревизија и во системот за спречување на перење пари и

- Банката има политики и процедури за вршење на финансиските активности, коишто претставуваат основа за соодветно управување со ризиците на кои ќе биде изложена Банката, во кои е дефинирана, меѓу другото, и улогата на лицата со посебни права и одговорности надлежни за вршењето на финансиските активности.

Другите финансиски активности од член 7 став 1 од Законот за банките, за кои Банката не поднесе барање, согласно со член 193, став 2 и 3 од овој Закон, а за кои е потребна претходна согласност, Банката ќе може да отпочне да ги врши само по добивањето претходна согласност од гувернерот на Народната банка.

Измените во точката 5 од Решението на гувернерот на Народната банка за замена на дозволата за основање и работење на „Стопанска банка“ АД Скопје, бр. 02-14/65-2004 од 06.02.2004 година, се вршат заради усогласување на финансиските активности коишто може да ги врши Банката, имајќи ги предвид точките 1 и 2 од диспозитивот на ова Решение и член 7 од Законот за банките.

Доколку се утврди дека повеќе не се исполнува кој било од условите од член 57 став 2 од Законот за банките и точка 13 од Одлуката за издавање согласности, гувернерот ќе ја повлече согласноста за вршење на финансиските активности од точка 1 од диспозитивот на ова Решение.

Со денот на приемот на ова Решение, престануваат да важат решенијата наведени во точка 6 од Решението на гувернерот на Народната банка за замена на дозволата за основање и работење на „Стопанска банка“ АД Скопје, бр. 02-14/65-2004 од 06.02.2004 година, со кои на Банката претходно ѝ беше издадена дозвола за вршење платен промет во земјата и беше овластена за вршење платен промет и кредитни работи со странство.

Со оглед на изнесеното, се одлучи како во диспозитивот на ова Решение.

ПРАВНА ПОУКА:

Незадоволната страна може да поднесе тужба до надлежниот суд за решавање управни спорови, во рок од 30 дена по приемот на Решението

м-р Петар Гошев
гувернер


